

వేదాంశవరామశాస్త్రిగారు


వ్యాసముఠి మేస్త్రీలు. ఆయన ఇట్టో కులనాఁడు అప్పర్ సెకండరీ ప్యాసు అవడమే కాకుండా రెవిన్యూ టెక్స్టు మొదలయిన వన్నీ ప్యాసు అయినాఁడు.

వ్యాసముఠి తాఁబేలు నడకతో ఈ వుద్యోగములోకి వచ్చాఁడు. ఆయనర క్తమాంసాలు ఉద్యోగంలోనే ఉడిగినవి. ఆయన మొదటి నుంచీ నిరంకుశాధికారులనీడలలో పెరిగాఁడు.

వ్యాసముఠి ప్రాతః స్నానము చేసి మూఁడు రేఖలా విఘాతి పూసుకొని కాళీ పూజ చేసి సుందరకాండ పారాయణం చేశాక కన్నులు మూసుకొని కొంతసేపు ధ్యానం చేశాఁడు.

కోర్టులు వచ్చాక వ్యాజ్యాలు గెలవడానికి, పెద్దపెద్ద ఉద్యోగాలు రావడానికీ సుందరకాండ పారాయణం పరాయణం అయింది. ఇహనుంచీ కావ్యంయొక్క ఉపయోగాలలో వ్యాజ్యాలు గెలవడం, ఉద్యోగాలు సొందటం - ఈ రెండూకూడా పరిశిష్టాలకింద పరిగణించాలి.

కోర్టులో బెంచిమీద తాను కూచున్నట్టూ, తనకింద నుంచోని ప్లీడర్లు తమతమ వాదాలు చెప్పకుంటూ, 'తమ ఘనము' 'తమ దివ్యచిత్తము' అని మనవులు చేస్తున్నట్టూ, కటకటాలలో ముద్దాయిలు చేతులు కట్టుకోని నుంచున్నట్టూ, తాను బహుపరాకుగా వింటున్నట్టూ వ్యాసముఠి భావించుకుంటు



“వ్యాసముఠి.....కొంతసేపు ధ్యానంచేశాడు.”

న్నాడు. ఒకడికి అయిదు నెల్ల యిరవైతొమ్మిదిరోజుల శిక్ష, ఇంకొకడికి నలభైతొమ్మిది రూపాయిల జరిమానా విధిస్తున్నట్లు తలుస్తున్నాడు.

ఆయన భార్య అపాల కాఫీ తెచ్చి ఎదురుగా పెట్టింది. ఆయన కనులు తెరిచిచూచి 'చీ చీ చీ అంతా పాడు చేశా'వన్నాడు. అపాల పెంబేలు పడ్డది. అటుతరువాత ఆయనా తెల్ల బోయాడు. మఱి మాటాడక కాఫీ నైవేద్యం పెట్టి పుచ్చుకోడం మొదలు పెట్టాడు.

అపాల 'ఒరే రామాయ్' అని నవుకరును కనుగుంటూ పిలిచి 'కూరాగాయా నీవు కూచుంటేనే వస్తాయా?' అన్నది. రామాయి కి క్కురుమనకుండా నిలుచున్నాడు. అపాల బుట్టాడబ్బులు వాని కిచ్చి 'ఆలుగడ్డలు మంచివి ఏటిపట్టా' అనగానే తల ఊపి రామాయి వెళ్లాడు.

'వ్యాసమూర్తి పిలు పిలు వాణ్ణి పిలు' మన్నాడు. అపాల పిలిచిందిగాని జబాబు రాలేదు. ఆయన కళ్లెట్టచేసి 'ఈవెధవల కెంత పొగరో? మళ్లీ పిలుస్తా రనైనా వెనకచూపు లేదు.' అని వాపోతూ ఊడగా రామాయి వచ్చి నిలబడ్డాడు. వ్యాసమూర్తి కెక్కడ లేని సంతోషమూ వచ్చింది. 'అయితే నాకయేటట్టేవుంది,' అని తల ఊపుకుంటూ 'టపా కెళ్లి ఉత్తరాలు పట్టావాలి; కూరగాయల బజారునుంచి తొందరగా రా' అన్నాడు. రామాయి ఊకొట్టి వెళ్లాడు.

అపాల కాఫీగిన్నెలు లోపల బెట్టి గబ గబా వాకిట్లోకివచ్చి 'ఒరే రామాయ్, రాముఁ



డూ, రామిగా,' అని పిలిచి 'చెవికిగోడ! వినిపించుకుంటాడూ!' అని విసుగుకుంటూవుండగా మెల్లగా రామాయి వచ్చాడు. రాంగానే అపాల 'ఒరే పూల్! బజారునుంచి వెంటనే వచ్చి మళ్లీ వెళ్లి ఉత్తరాలు తెమ్మంటే విని ఊరుకుంటావా? 'వచ్చేటప్పడే తెస్తా' ననలేక పోయావు? బుద్ధదేదీ? మధ్యదారిలోంచే పట్టా వచ్చుగా!' అని అన్నది.

రామాయి ఊకొట్టి వెళ్లాడు.

'ఎదురుమాట చెప్పినా ప్యూన్ నరసింహమే మేలు; వీడు మాటలు వచ్చిన మూగ.' అని అపాల లోలోపల గొణుగుకుంది.

అధికారముముందు 'ఆ' అన్నా మరమేకే, 'ఊ' అన్నా మరమేకే.

వ్యాసమూర్తి 'నాకూ అదే తోచింది. అన్నీ కలిసి వస్తున్నవి.' అని అనుకుంటూ 'యేస్, ఎంత ఏ బ్రాసిపని? ముందే ఉత్తరాలిచ్చి బజాటు వెళ్ళమంటే బావుండేది. ఐనా చూదాం; వీడు గనుక బజాటు వెళ్లకుండా మధ్య తోవలోంచే ఉత్తరాలు పట్టుకొస్తే తాసిల్ దారవుతా'నని నిశ్చయం చేసుకున్నాడు.

అపాల రాముడుతో ఇంకా ఏమన్నా చెప్పదామా అని ఆలోచిస్తూ బజాటు చివర కంటాచూస్తూ నిలబడ్డది. వీధిచివర కృష్ణా చార్లుగారింటి దగ్గర బండి నిలచివుంది.

బండివాడు సామానులు లోపల పడేస్తున్నాడు. ఆయనకొడుకు కృష్ణద్వైపాయ నాచార్లు బండివెనుక నిలుచున్నాడు. ఆమె గడపమెట్లు దిగి ఆచిఆచి చూచి తల ఆడించి లోపలికి వెళ్లింది.

వ్యాసమూర్తి ఆఫీసుగదిలోకి వెళ్లి జేన జేనా పరీక్షించాడు. వెంటనే 'ప్యూస్' అని ముమ్మాటు పిలిచాడు. రెండోపిలుపుకి మూదరే ప్యూస్ నరసింహం ఎదుట నిలబడ్డాడు.

ప్యూస్ నరసింహం సొంతనౌకరుకాదు. అతడు కోర్టునౌకరు. ఐనప్పటికీ ఇంటికి కోర్టు జీతమిస్తుంది. ఇల్లు ఇతరత్ర ఇప్పిస్తుంది.

వ్యాసమూర్తి—'కళ్లేమయినా పోయినామా?' అని అన్నాడు. 'మీకు ఇన్ని

ఉద్యోగాలు వచ్చిందాకా పోలేదు. ఇహ తాసిల్ దారు ఐతే యేమో' అని అంటూ వ్యాసమూర్తి నిలబడ్డచోట వంగిచూస్తూ తమలపాకు యీనె తీసి ప్యూస్ నరసింహం వాకిట్లోకి వెళ్లాడు. వ్యాసమూర్తి 'వీడు గూడా అంటున్నాడూ, సుందరాకాండలో పాచాయణ పట్టా సరిగా వచ్చింది. నాభౌర్యామాటా నా మాటా కలిసింది. ఇహ రామాయి నడితోవలోంచే వస్తే యోగం పట్టిం దన్నమాటే. ఒకవేళ ఇవన్నీ అబద్ధమైనా సిద్ధాంతిమాట అబద్ధమవుతుందా?' అని ఆలోచిస్తూ కురిచీలో కూచున్నాడు. పక్కకిటికీలోంచి సూర్యకాంతి ప్రసరించినది.

ఆలోచనకూ చీకటికీ సావాసం వుంది కాని వెలుగుకు ఎక్కడిది?

అతడు 'ప్యూస్' అని మళ్ళీ పిలిచి సంజ్ఞ చేయగా 'ప్యూస్' నరసింహం కిటికీతలుపు ఓరగా మూశాడు.

కోరికకు కుదురులేదు. ప్రతిక్షకు ప్రశాంతి లేదు.

వ్యాసమూర్తి వాకిటిలోకి వెళ్లి చూశాడు. ప్యూస్ నరసింహంకూడా చూశాడు. ఆవిధం వ్యాసమూర్తి చూచివుంటే ఇదికూడా కలిసిం దనుకొనే వాడే.

రామాయి కూరలకు పోకుండానే వట్టి బుట్ట ఊపుకుంటూ టపానుంచి ఉత్తరాలు పట్టుకోవస్తున్నాడు. వ్యాసమూర్తి ముఖమింతచేసుకోని గబగబా లోపలికి వెళ్లి కవర్లు

భారతి

చింసే చాకు బల్లమీఁద పెట్టుకొని కూచున్నాఁడు. కిటికీతలుపు తానే తెరచుకున్నాఁడు. బయటినుంచి నరసింహం ఇదంతా చూస్తూనే ఉన్నాఁడు.

రామాయి కాలిచప్పుడయింది. వ్యాసమూర్తి కుర్చిలో కుదిరి కూర్చున్నాఁడు. పూర్వ నరసింహం ఉత్తరాలకట్ట తెచ్చి బల్లమీఁదపెట్టి పక్కగా నిలుచున్నాఁడు.

వ్యాసమూర్తి 'నీవు వాకిట్లోకివెళ్లు!' అని విదిలించాఁడు. అతఁడు వెళ్లింతర్వాత ఒక్కొక్క ఉత్తరమే తీసిచూసి నిట్టూర్చి ఆ ఉత్తరాలన్నీ అక్కడే పాతేసి, కాసేపు కూచోసి, 'పూర్వ! ఎంతనేషల్లా వాకిట్లో కూర్చోవడం?' అని అనగానే నరసింహంవచ్చి ఉత్తరాలకట్ట చేత్తోపుచ్చుకొని ఒక్కొక్క ఉత్తరమే చేతికిచ్చి చదువుకోంగానే అందుకుంటూఉన్నాఁడు.

అపాల వచ్చి గుమ్మము దగ్గిఱనా నిలబడ్డది. పూర్వ నరసింహం 'ఎవరది అవతలికిపో, పో అవతలికిపో! ఇది అయ్యగారి ఆఫీసు అని రాసి ఉండలేదా?' అని తలయెత్తి తెల్లబోవడం అభినయించాఁడు.

మేస్త్రీటు దర్జాకు అపాల సంతోషించింది.

వ్యాసమూర్తి ఒకసారి తలయెత్తి చూచాఁడు. అపాల నవ్వుకుంటూ లోపలికివెళ్లింది.

వ్యాసమూర్తి ఉత్తరాలు చూచుకొన్నాక, 'ఏమోయ్ కొత్తతాశీల్ దారు వచ్చిందా? కామందేభారం. నేను రేపు వెళ్లికి వెళ్లాలి.

కొత్తాయన వచ్చేనాటికే నేనూ రావాలి. నీవు జాగ్రతగావుండు. నేనిహా భోజనానికి లేస్తాను. నీవువెళ్లు' అన్నాఁడు. పూర్వ నరసింహం 'తమరేకాకుండా కొత్తతాశీల్ దారేవచ్చి, గుండెలతో బతుకఁగలఁడా?' అంటూ వెళ్లాఁడు. వ్యాసమూర్తి మళ్ళీ పూజామందిరములోకి వెళ్లి పూజ ఆరంభించాఁడు.

రెండు జాములయింది.

అపాల మడిగట్టుకోమన్నది.

౨

అపాల పడుకొని లేచేసరికి నాలుగు అయినది. సబ్బుతో మొహం కడుక్కొని అలంకరించుకుంది.

చాకలి పరదేశిగాఁడు ముందు నడవందే అపాల అడుగుపెట్టి ఎఱుగఁడు. మందయానముతో గుమస్తాల యిండ్లు కటాక్షిస్తూ బయలుదేరింది. హెడుగుమస్తాగారిభార్య అన్నమ్మగారు అపాలను ఆహ్వానించింది.



అపాల లోపలికివెళ్లి కూచోనేసరికి అన్నమ్మగారి కూతురు ఆదిలక్ష్మి అపాలను చుట్టేసుకుని—'అత్తా, పేరమ్మగారింటికి పెత్తనానికి వెడదాం లే; ఉబుసుపోవడం లేదు!' అన్నది.

'పొద్దుపోని ముద్దరాలు పిలవకుండానే పేరంటం పోతుంది; ఉబుసుపోని ఒయ్యారికి ఊరంతా ఉబుసే. పెత్తనాలు పోకూడదమ్మా;' అని అపాల అంది.

'అయితే నివ్వెందుకొచ్చావ్?' అని ఆదిలక్ష్మి అన్నది. అన్నమ్మగారు ఆదిలక్ష్మిని

చేతితో తట్టి—‘తప్పు; అల్లా పెద్దలను అన రాదు;’ అన్నది. అపాల—‘నాకూ పనిఉన్న దమ్మా, పోవాలి’ అనిలేచింది. అన్నమ్మగారు

గాని ఇంట్లో ఎవ్వరూలేరు. మేడమీద మాటలు వినిపించి ‘కృష్ణద్వైపాయ నాచార్లూ’ అని పిలవగానే అతను దిగివచ్చాడు.



‘ఇంట్లో ఎవరూ లేరేమిటి?’
‘సర్కిటు వెళ్లారు.’
‘ఇవ్వేళ పొద్దున్న ఎవరో కొత్తలు వచ్చినట్లున్నారే; వారితో ఆడంగులెవరూ లేరే.’

‘ఆయనే ఆడంగి.’
‘ఎవత్తేమిటి ఆ ఆడంగి?’
‘మనవార్లై-సత్తెనపల్లి, సురభి బిందుమాధవరావుగారి మనమడు. నాకు స్నేహితుడు. నన్ను చూడడానికి వచ్చాడు.’

‘అయితే మనకు దగ్గిల చుట్ట

“అపాలలో పలికివెళ్లి మాచోనేసరికి... ఆదిలక్ష్మీ అపాలను చుట్టేసుకుని టికమే?”
...అన్నది.”

చిన్నబోయి వెంటనే గదిలోనుంచి తాంబూలుం తెచ్చి యిచ్చింది.

ఆదిలక్ష్మీ గదిలోనుంచి—‘పేను, పెత్తనాలమారి; ఆబోతు పెత్తనాలమారి, ఉద్యోగస్తులవెళ్లం పెత్తనాలమారి’ అంటూ పాడుకోటం మొదలుపెట్టింది.

అన్నమ్మగారు, ‘ఆదిలక్ష్మీ ఇంకాపమేమి పాడిపోతుందేమో’ నని తానే ముందర దారితీసి రోడ్డుమీదికి తీసుకోవెళ్లి దిగివిడిచింది.

అపాల ఆనాడు మామూలుగా చేసే పెత్తనాలు మాని గుమస్తాల భార్యలమీద కటాక్షములు మాత్రమే పారేస్తూ కృష్ణాచార్లుగారి యింటికి వెళ్లింది. తలుపుతీసే వుంది,

‘బౌను.’

‘ఈపూట మీరిద్దరూ నూఇంటికి భోజనానికి రావాలి.’

‘మానుగారికి తాసిల్దారు అయిందా యేమిటి?’

‘ఇదివఱకు మేస్త్రీటయితేనే విందుకు వచ్చావా యేమిటి? మీయింట్లో మీఅమ్మగారు లేరు కాబట్టి విందు. అన్నవస్త్రాలితగా లేనివాళ్లకూ, బంధువులకూ, స్నేహితులకూ విందులుచెయ్యడం నాకు అతిఅభిలాష. కాబట్టి పిలిచాను.’

‘విందు విలాసానికే అయితే కుందు. విందు భక్తినేర్పేమందు. విందు విజ్ఞానాన్ని ఇస్తుంది,’

భా ర తి

తెస్తుంది. విందంటే విశ్వేశ్వరుడైన వచ్చి కూచుంటాడు; రాజాధి రాజైనా సరీగా చేయడానికి భయపడుతాడు. విందు బదరే చేసింది; భగవంతుడే ఆరగించింది.' అంటూ అపాల 'ఏమోయ్' నీవు మళ్ళీ ఉద్యోగానికి ఊహూహూ తిరుగుతావు. రేపు మేము పెళ్ళికి పోతూవున్నాము. మీయింట్లోనూ ఏవళ్ళూ లేరు. కొత్త ఆయనకూడా వచ్చాడు. ఈ పూట భోజనానికి మీరిద్దరూ తప్పక రావాలి' అన్నది.

'వట్టిభోజన మయితే యెందుకూ?'

'మీయింట్లో ఏపూట పిండివంట లేకుండావుంది?'

'పిండివంట మీకు మామూలే నాయెను, ఇంక విశేషం?'

'ఏం చెయ్యి మంటావు?'

'మామిడిపళ్ళు, పనసతొనలున్నూ.'

'ఇంతేకదా! ఇంకేమి కావాలి?'

'ఏడు గంటలకే కావాలి.'

'మీరింకా ఉండగలరుగాని మావారస లేఉండలేరు. ఏడుకొట్టేసరికి విస్తళ్ళు వేయిస్తా.'

'మంచిది.'

'ఏమండోయ్! ఎమ్మేగామా! మావారు మళ్ళీ రాలేదనుకోక ఏడుకొట్టేసరికే రండేం.'

'అదికొంచెం వ్యాసఘట్టమే. ఐనాచూదాం. అయితే అతన్ని వదిలేసి నన్నే రమ్మంటారా యేమిటి?'

'మామంచివాడ' వంటూ అపాల మేడ మీదికి వెళ్ళి బిందు మాధవరావును చూచి 'మీ రెఱుగక పోయినా మనం ఒకకుటుంబం లోనివాళ్ళం మాపుట్టింటివారు సురభివారే. ఈపూట మీయింటికి భోజనానికి రావాలి. ద్వైపాయ నాచార్లతో చెప్పాను కాని మూలి గాడు. 'మీరు రావాలి. ఏమంటారు? మఱి మాట చెప్పకండేం' అన్నది.

బిందు మాధవరావు మేడ మెట్లకేసి చూస్తూవున్నాడు. కృష్ణద్వైపాయనాచార్లు కిందే ఉన్నాడు కాని మేడమీదికి రాలేదు.

అపాల - 'అతనికోసం చూడకండి. అతడు మిమ్మల్ని వెళ్ళమంటాడా?' అన్నది.

ఏమంటాడు అటువంటప్పుడు కొత్త వాడు? ఇంకోడైతే ఏమంటాడో కాని అతడేమీ అనలేదు.

'మీయింట మీకేం కొత్త? మేమూ సురభివారమే. మాది నరసారావుపేట. ఉద్యోగ ధర్మాన దూరంగావున్నాం. మీదీ మీదీ ఒకటే వంశం.'

బిందు మాధవరావు మాటాడలేదు. మాటలాడక పోవడాన్నే అంగీకారంగా తీసి కొని అపాల మేడదిగిపోయి ఇంట్లో ఏదోపని అభినయిస్తూ వున్న కృష్ణద్వైపాయ నాచార్లతో - 'మొత్తంమీద ఆయనను బిప్పించాను. ఏడుకొట్టేసరికే రండేం. మావారు మళ్ళీ ఉండలేరు.' అని అపాల వెళ్ళిపోయింది.

కృష్ణద్వైపాయనాచార్లు మేడమిడికి వెళ్లి—‘ఏమిటోయ్! భోజనానికి ఒప్పుకున్నావా?’ అన్నాడు.

‘నేనా నీవా ఒప్పుకుంది?’

‘నాకేం తెలుసు; ఆమె నీవొప్పుకున్నావన్నది.’

‘నీవెంత నేపటికీ మేడపైకి రాకుండా వుండడమూ, ఆమె మేమూ సురభివారమేనని బలవంతుడవ్వడమూ! నాననిచాలాచిత్రంగానేవుంది.’

‘నిజమే, వారిపుట్టింటివారు సురభివారే. మనకు దగ్గిరచుట్టాలే. ఆవిడె చాలామందిది. ఆయన మేస్త్రీటు సుమా! ఆయన ఆర్థడాక్సులకు ఆర్థడాక్సు. రిఫార్మర్సుకి రిఫార్మరు. ఆయన కాళికి కాఫి నైవేద్యం పెడతాడు. అది కెతాలిసిటీ.’

‘బాగానేవుంది. అయితే ఆయనను ఒకసారి చూడవలసిందే.’

‘ఒకసారికాదు, ఎప్పుడూ చూస్తూనే వుంటావులే. సరేకాని షికారు వెడదామా?’

బిందు మాధవరావు బట్టలు వేసుకుంటున్నాడు. కృష్ణద్వైపాయనాచార్లు తోటల వైపునకు దారితిశాడు.

చైత్ర వసంతులవలె వారిరువురూ ఒకరి ప్రక్కన ఒకరు షికారు వెళ్లారు.

3

అపాల యింటికి వెళ్లేసరికి వ్యాసమూర్తి నొక్కమీద ధూంధూం చేస్తున్నాడు.

వ్యవసాయదారుకు విత్తే అదను తెలిసినట్లు అపాలకు భర్తలో తన అభీష్టబీజునాటే తరుణం బాగా తెలుసును.

‘కృష్ణాచార్లుగారు సర్కిటు వెళ్లారు. ఇంట్లో కృష్ణద్వైపాయనాచార్లు ఒక్కడే వున్నాడు. ఆయన స్నేహితుడు ఎవరో మనవాడేనుట వచ్చాడు. చేతులు కాల్చుకుంటూ రేమో అని విందుకు పిలిచాను. తామలపాకులూ, అవీ తెప్పించాలి. తాళపుచెవిట్లా తెండి.’ అని అన్నది అపాల.

వ్యాసమూర్తి మఱి మాటాడకుండా తాళపుచెవు లిచ్చాడు.

అపాల ‘రామాయిని పిలిచి వంటలక్కకు కబురంపించింది.

ఉద్యోగుల యింట్లలో ఒక్కణ్ణి పిలిచినా సరే వంటలక్కలేందే విందుకాదు.

అపాల విందుహడావిడిలో వుండంగా వ్యాసమూర్తి స్వయముగా తెల్లిగాం ఆఫీసుకు వెళ్లి ‘వైరురావాలి వచ్చిందా?’ అని అడిగాడు.

‘తమరే స్వయముగా దయచేశారు? తమకు తంతి యీలేనంమకు చింతగా వుందని మాప్టరన్నాడు.

వ్యాసమూర్తి వెంటనే యింటికి తిరిగి వచ్చి పూజకు ప్రత్యేకముగా గులాబిపూలు, నైవేద్యమునకు సోడాలు తెప్పించాడు.

స్నానముచేసి పూజకు కూచున్నాడు. సహస్రనామాలు అష్టోత్తరశతాలు మొదలయినవన్నీ అయినవి.

ఆయన ధ్యానంలో కాళి తాసిల్ దారుగా మాఱింది.

అపాల ఎదటికి వచ్చింది. వ్యాసులు కన్నెత్తి చూచాడు. 'ఆయన జమిందారీ కుటుంబంలో వాడు కూడా! మనిషిని సంపిస్తే బావుండదు. మీరేవెళ్లి పిలుచుకోవస్తే బావుంటుంది దనుకుంటాను!' అని అపాల అన్నది.



'పరదేశిగాణ్ణి సంపు' అని వ్యాసమూర్తి ఉఱిమాడు.

'బేను, పరదేశిగాడు చాకలిగా! పనికి వస్తా' డని అపాల పరదేశిగాణ్ణి పిలిచి భోజనానికి పిలవనంపింది.

భోజనశాలలో అపాల, వ్యాసమూర్తి కానుపీటూ, కూర్చోనేపీటూ, మిగతా యిద్దఱికిఱి చెఱిో కూర్చోనేపీటూ స్వయముగా పఱిచింది. ఒకపెద్ద అరటాకున్నూ, రెండు చిన్న అరటాకులున్నూ వేసింది. భర్తకు వెండి చెంబూ, వెండిగిన్నా, వెండికంచం విస్తరిచుట్టూ పెట్టింది.

బిందు మాధవరావును భోజనానికి తీసుకోరావడం కృష్ణద్వైపాయనాచార్యకు కృత్యాద్యవస్థ అయింది.

బిందు మాధవరావు, కృష్ణద్వైపాయనాచార్యుల పట్టుల పితాలు కట్టకోనివచ్చారు. గడియారం ఏడుకొట్టింది. కృష్ణద్వైపాయనాచార్యు 'మియింట్లో గడియారానికి కూడా ఎటికెట్ సరిగా తెలుసే' అన్నాడు.

అపాల లోపలనుంచే ఆహ్వానించింది. ఇద్దఱూ భోజనశాలలోకి వెళ్లి చెఱిోపీటూ మీఱా కూచున్నారు.

'వడ్డన అయిం'దని అపాల అన్నాక వ్యాసమూర్తి పూజామందిరమునుంచి భోజనశాలలోకి వచ్చిచూచి, 'అంగడి పఱచావాయేమిటి? ఈ ఆనుపీట లేమిటి? ఈ వెండిచెంబు లేమిటి? ఈ వెండికంచా లేమిటి? నేనేం పెళ్లికొడుకు ననుకొన్నావా' అని అపాలతో అన్నాడు.

అపాల—‘కృష్ణద్వైపాయనాచార్య! భోజనసందట్లో మఱచావేమో! మీమామ గారు ఈయన్ను గుఱించి అడిగారు.’

వ్యాస—‘ఔనాను, అడిగాను.’

కృష్ణ—‘ఇందాక మీరన్నమాట చూశారూ? మాయింట్లో ఒక్కనొకరూ పని చెయ్యడు.’

వ్యాస—‘ఉద్యోగాన్ని పట్టి వుంటుంది లేవోయ్. ఉద్యోగాల్లో ఆడ ఉద్యోగాలు మగఉద్యోగాలూ ఉంటయ్.’

కృష్ణ—‘ఇంకొకటి మఱచారే?’

వ్యాస—‘ఏమిటి చెపుమా?’

కృష్ణ—‘నపుంసక-ఉద్యోగాలు.’

అపాల—‘కామాక్షమ్మా! ఏమిటమ్మా భక్త్యాలు.’

వ్యాస—‘టీకాలుపొడవడం అంతనపుంసక - ఉద్యోగం కాదుగాని ఆడ ఉద్యోగమే. అందులో మీనాయనగారికి రెండువందలు ముట్టినా ఏమీ దర్జాలేదు. నొకర్ని ఇంటికే రావద్దంటాడాయె. అసలు దర్జా అనేది పౌరుషంలాగా జన్మతో పుట్టుక రావాలి లెద్దూ.’

అపాల—‘ఆ, అల్లా అనుకున్నారో? ఆయన రమ్మండమూ అయింది, వాళ్లు రాకపోవడమూ అయింది.’

వ్యాసమూర్తి పకలబడి నవ్వాడు.

కృష్ణ—‘వెనకాల వెలమదొర సామెతలా వుంది మాపని. మేమేదొరలం, మేమే నొకర్లం.’

అపాల ‘గారెలు పట్రావేమమ్మా!’ అనగానే కామాక్షమ్మ ‘అవేనమ్మా వడ్డించేవి. వేయించుకోటం లేందే’ అని చెప్పగా బలవంతపెట్టి బిందు మాధవరావుగారికి రెండువేయించింది. అవి అతనివలెనే ఉదాసీనంగా విస్తట్లో ఉన్నవి.

‘మీరేమో మీధోరణే గాని వీరిని కనుక్కోవడం లేదు. వీరేమీ పుచ్చుకోడమే లేదు. వీరివంతు కృష్ణద్వైపాయనాచార్యకే వెయ్యి’ అని అపాల అన్నది.

వ్యాస—‘ఆచార్యు వీరి దేవూరు?’

‘నత్తెనపల్లి.’

‘ఇంటిపేరు?’

‘సురభివారు.’

‘బిందుమాధవరావుగారి కేమవుతారేమిటి?’

‘మనమఱు.’

‘ఏం పాసయా రేమిటి?’

‘నాలుగేళ్లకింద నాతోపాటు ఇక్కడ బి. యే. పాసయినాడు.’

‘ఏముద్యోగం?’

‘ఇప్పటి వఱకూ ఏమీ లేదు.’

‘ఔనోయ్, బి. యే. పాసయి నాలు గేళ్లు నడిచినా ఉద్యోగం లేకపోతే పాడు పరీక్షలు ఎందుకు?’

‘ఔనండీ, ఈ కాలములో పరీక్షలిచ్చిన వాళ్ళూ, గొడ్డుమోతులూ సమానం.’

‘చూశావా? ఇతను చిన్నవాడేననుకో. ముప్పైపళ్లున్న వేమో! నాలుగేళ్ల నుంచీ ఉద్యోగమే లేకపోతే ఇహ లిమిటేషన్ నన్నమాటే.’

అపాల—‘మికచ్చేరిలో కాళీ లున్నా చున్నారే?’

వ్యాస—‘సరిగా గుర్తుచేశావు, ఉన్నాయి. అయితే బి. యే. లు మాకింద?’

కృష్ణ—‘అదేమిటండీ అలా అనక్కండీ, నేను పనిచేయడానికి సిద్ధం.’

వ్యాస—‘నీమాటకేమిలే ఇతనిమాటే ఆలోచిస్తున్నాను. నాకిందే ఒకటిఖాళీఅయింది.’

‘అయితే నాకింద బి. యే. పనిచెయ్యడం—‘అపాల సొంతంగా మామిడిపండ్లూ, పనసతొసలూ వడ్డించింది.

కృష్ణ—‘అయినా రేపు మీరు తాసిల్ దారు కాబోతూవుంటే మీకింద పనిచెయ్యడం దర్జా.’

ఇట్లా మాట్లాడుకుంటూ వుండగా వాకట్లోంచి ‘నాకు ఈనాం, నాకు ఈనాం’ అని వినిపించింది.

వ్యాసమూర్తి—‘వెధవలు! అల్లరి! అందులో ఆఫీసు రూముదగ్గర! వెధవ రామాయి ఏం చేస్తున్నాడు? నరసింహాన్ని వాళ్లని ఆవలికి వెళ్ల గొట్టమను!’ అని అపాలతో అన్నాడు. అపాల వాకిటిలోకి వెళ్లింది. వ్యాసమూర్తి చెవులు నిక్కపోడుచుకొని వింటున్నాడు.

పోస్టు బంట్లోతు—‘అమ్మా! అయ్యగారికి అర్జంటు తెల్లిగాం వచ్చింది. తాసిల్ దార్ రైందట. నాకు ఈనాం వస్తుంది’ అన్నాడు.

అపాల—‘అది ఇల్లా పడేయ్యి.’

పోస్టు—‘ఈనాం ఇవ్వందే ఇయ్యను. అయ్యగారి చేతుల్లో నేనే పెట్టాలి.’

అపాల నవ్వుకుంటూ లోపలికి వచ్చి, ‘మీకు తాసిల్ దార్ రైందని అర్జంటువైరువచ్చిందట. అతగాడే తమచేతులలో పెట్టాలనుకుంటున్నాడు.’

బిందుమాధవరావు వ్యాసమూర్తి వాలకం చూచి విచిత్రపడుతూ కూచున్నాడు.

కృష్ణద్వైపాయ నాచార్లు నవ్వుతూ, ‘అయితే మాయింట్లో విందు తాసిల్ దారు గానూ!’ అన్నాడు.

వ్యాస—‘అబ్బా! నాకు భోజనానికి రావడం అలవాటులో లేదు. కచేరిగుమస్తాలకు కూడా అదే చెపుతూ వుంటా.’

అపాల—‘మీకున్న జబ్బు అదే! ఈసారయినా వెళ్ళుదురా.’

వ్యాసమూర్తి భోజనం మూడో కా
లంలో పడ్డది. కృష్ణద్వైపాయనాచార్యులు మంద
కొడిగి తలగా వెనకపడ్డారు. వ్యాసమూర్తి
'మీరు మెల్లగా భోంచెయ్యం' డని లేచి గబ
గబా గదిలోకి వెళ్లి పదిరూపాయిలు బంట్లోతు
కిచ్చి తెల్ల గ్రాము ఆఫీసు గదిలోకి
తెచ్చి కవరు చిప్పి, 'ఆచార్యులు, ఆయన్ను గూడా
తీసుకోరా! ఇక్కడే తమలపాకులు వేసుకుం
దురుగాని' అని అసలుగా వారిద్దరూ లోనికి
వెళ్లి కుర్చీలమీద కూచున్నారు. బంట్లోతు
దస్కతు చేయించుకొని మాయమై పోయినా
డు. 'ఆచార్యులు! ఈ ఆర్డరు చదువు.' అని వ్యాస
మూర్తి తెల్ల గ్రాము ఇచ్చాడు.

అపాల తమలపాకులు పళ్లెం తెచ్చి మేజా
బల్లమీద ఉంచి 'పరదేశిగా' అని పిలిచింది.
పరదేశిగాడు వచ్చి వ్యాసమూర్తికి విసురుతూ
నిలుచున్నాడు. పూర్వ నరసింహం వచ్చి
ఎదురుగుండా నుంచున్నాడు. కామాక్షమ్మ
మంచినీళ్ల చెంబు అక్కడ పెట్టడానికి వచ్చింది.
ఇంట్లో వున్న యావత్తు సిబ్బంది అక్కడ ఉంది.

అప్పుడు కృష్ణద్వైపాయనాచార్యులు ఇల్లా
అన్నాడు—'బిందుమాధవరావుకు తాసిల్
దారైంది.'

ఇల్లా అని ఆ తెల్ల గ్రాము బిందుమాధవ
రావు చేతికి ఇచ్చాడు.

పొరపాటు

జంధ్యాల శివన్న శాస్త్రి గారు

నీకు సమధికమోహమ్ము నెగడజేయఁ - జారు శృంగార వేషభూషలను దాల్చి
బయలు దేఱితి సుపరిధవమ్ముతోడ - రాజమార్గమ్ము జనగణాకాంత మగుట!
నిలిచియుంటిని జనులు నిర్నిమిషు లగుచుఁ - బొగడుచుండిరి నాదు నపూర్వశోభ,
బళిర! యాత్మప్రశంస కెవ్వార లొడలు - మఱవకుందురు? లక్ష్యమ్ము మఱచి నేను
చూపుచుంటిని నావిత సోయగమ్ము - హృదయ మానందమున ముస్కలెత్తుచుండె
అక్కటా! ఎంతపొరపాటు మిక్కుటంపు - దురభిమానమ్ము నన్ను నంధునిఁ బొనర్చె
నీవు నాగుంపునందునె నిలిచి నన్నుఁ - జూచుచుంటివిగాని నిన్ జూడనైతి
దీనవేషమ్ము దాల్చి యేతెంచె సంభ్య, - జారె గుంపును, నీదాన భారగరిమఁ
గరముఁ గ్రుంగిన భిక్షుకు లరుగుచుండి - రేను గన్నులు తెఱచితి నేమిలాభ
మదిర! యాడంబరమున నిన్నరయనైతి.